

မေတ္တာ

အတ္ထုပ္ပါဒ်လေးတွဲ
(အတ္ထုပ္ပါဒ်လေးတွဲ)



(၁)

နေရာကရန်ကုန်မြို့ အစွန်အဖျားက ဆင်ခြေဖုံးရပ်ကွက်လေးတစ်ခုပေါ့။ အဲဒီရပ်ကွက်လေးထဲမှာ သူတို့ သုံးယောက်နေတဲ့ အိမ်ရှိတယ်။ ရပ်ကွက်ထဲက အိမ်တစ်အိမ်မှာ လူသုံးယောက်နေတာ တကယ်တော့ ဘာမှ မဆန်းပါဘူး။

အဲ..... ဆန်းတာက သူတို့ အိမ်မှာ ရှိတဲ့ လူသုံးယောက်ရဲ့ ပတ်သက်ပုံပါပဲ။ သူတို့ အိမ်သား တွေထဲမှာ ကျော်စွာစိုးသန်းကအသက်အငယ်ဆုံးပါ။ပြီးတော့ ဒီကောင်က သူစိမ်း၊ ကျန်တဲ့ နှစ်ယောက်ကတော့ သားအမိတော်စပ်ကြတယ်။ တစ်ယောက်ကသူ့ယောက်ဖထူးမောင်၊ နောက်တစ်ယောက်ကတော့ ကျော်စွာရဲ့ ယောက္ခမကြီးဒေါ်ခင်မျိုးဆင့်တဲ့ ။မုဆိုးမကြီးပေါ့။ သူမယောက်ျား၊ ဦးအေးချိုက ကွယ်လွန်သွားတာ ကြာပြီ။

အဲဒီလိုယောက်ဖရယ်၊ ယောက္ခမရယ်၊ ဒီကောင်ရယ်အတူတူနေကြတဲ့ အိမ်ကိုတစ်ရပ်ကွက်လုံး သိကြပါတယ်။ ကျော်စွာကိုလည်း အားလုံးက အံ့သြကြတယ်။ ယောက်ဖရော၊ ယောက္ခမရောနှစ်ယောက်စလုံးကို တည့်အောင်ပေါင်းပြီး တစ်အိမ်တည်းအတူ နေထိုင်ဖို့ ဆိုတာလွယ်တဲ့ကိစ္စမှ မဟုတ်တာ။

ဟုတ်ပြီ.....။ အဲဒီလိုနေကြတဲ့ တချို့လူတွေ့ရှိနိုင်ပါတယ်။ ဒါပေမဲ့ ယောက်ဖနဲ့ ယောက္ခမနဲ့ ကိုယ်နဲ့ ကြားမှာ သူတို့ သမီး၊ သူတို့ ညီမ အဲဒါမျိုး တစ်ယောက်လည်း ရှိကြပါလိမ့်မယ်။

အခု ကျော်စွာတို့ ကြံတော့အဲဒီလိုကြားခံလူမရှိဘူး၊ အဲ..မရှိတော့ဘူးလို့ ပြောရင် ပိုမှန်ပါတယ်။ ဘာဖြစ်လို့ လဲဆိုတော့ ကျော်စွာမိန်းမထူးမောင်ရဲ့ ညီမ၊ဒေါ်ခင်မျိုးဆင့်ရဲ့ သမီး ခင်စန္ဒာဆင့်လေးဟာ ကျော်စွာလက်ထပ်ပြီးတစ်လလောက်အကြာမှာ ပဲအူအတက်ပေါက်ကာဆေးရုံတက်နောက်ကျပြီး ကွယ်လွန်သွားခဲ့လို့ ပါပဲ။

ကျော်စွာကလည်း နဂိုကတည်းက တစ်ကောင်ကြွက်ဆိုတော့အဲဒီယောက္ခမအိမ်မှာ သံယောဇဉ် တွယ်ပြီး ဘယ်မှ မသွားဘဲဆက်နေခဲ့ပါတယ်။ အဲဒီလိုနဲ့ သူတို့ အိမ်ဟာတစ်ရပ်ကွက်လုံးရဲ့ စံပြဂေဟာတစ်ခု ဖြစ်လာပါတော့တယ်။

မှန်တဲ့ အတိုင်း ပြောရရင် သူတို့ အိမ်သားသုံးယောက်က ချစ်ချစ်ခင်ခင်ရှိကြတဲ့ မတည့်အတူ နေတွေပါပဲ။ ဟုတ်တယ်လေ....။ ယောက်ဖရယ်၊ ယောက္ခမရယ်၊ သမက်ရယ် ဆိုတာ ကမ္ဘာဦးအစ ကတည်းက တည့်တယ်လို့ မှ မရှိတာ။

သူတို့ မှာ က သူများ တကာထက် ပိုဆိုးတယ်။ အဲဒီအချက်ကတော့ သူတို့ သုံးယောက်အခုလို ပတ်သက်ခွင့်ရစေတဲ့ ခင်စန္ဒာဆင့်ဆိုတဲ့ ကောင်မလေး မရှိတော့တာပါ။ ဒါပေမဲ့ သူတို့ သုံးယောက်က ဘယ်သူရှိရှိ မရှိရှိ သူတို့ ဘာသာသူတို့ ဆက်ပြီး ပတ်သက်နေကြတာပဲ။ သုံးယောက်စလုံးက လုံးဝ အေးဆေးပဲ။

ကျော်စွာစိုးသန်းဆိုတဲ့ ငတိက ဂျီတီအိုင် GTI ကျောင်းဆင်း။ မော်ဒန်ကဗျာဆိုတာတွေကိုလည်း မတောက်တခေါက် ရေးသေးတယ်။ ဘယ်သူက မြှောက်ပေးလိုက်တယ်မသိဘူး။သူ့ကိုယ်သူလည်း ကဗျာ အင်ဂျင်နီယာဆိုပြီး ဘဝင်ခပ်မြင့်မြင့်ရယ်။

လက်ရှိအလုပ်အကိုင်က ဆောက်လုပ်ရေးကုမ္ပဏီတစ်ခုမှာ အငယ်

တန်း(လက်ထောက်) အင်ဂျင်နီယာ လုပ်တယ်။ လခစားဆိုတော့ ပုံမှန်ဝင်ငွေလေးတော့ ရှိတာပေါ့။ ကျော်စွဲမိဘတွေက သူ့ဂျီတီအိုင်တက်နေတုန်းသာယာဝတီကနေရန်ကုန်ကိုအလာမှာ ကားအက်စီးဒင့်ဖြစ်ပြီးနှစ်ယောက်စလုံးဆုံးသွားကြတာ။

အဲဒီမှာ ကျော်စွာလည်း တစ်ဦးတည်းသောသား ဘဝကနေ တစ်ကောင်ကြွက်ဘဝကို တန်း ရောက်သွားခဲ့ရပါတယ်။ သူနဲ့ ခင်စန္ဒာဆင့်က အဲဒီတုန်းက ချစ်သူတွေပဲ ရှိသေးတယ်။ ကျော်စွာ အတွက် အဲဒီအချိန်တွေမှာ ခင်စန္ဒာဆင့်က တကယ့်အဖော်ကောင်းတစ်ယောက်ပဲ။ ဝမ်းနည်းအားငယ်တဲ့ ချစ်သူကို နှစ်သိမ့်အားပေးတယ်။ အစစအရာရာ ကူညီပေးတယ်။

သူတို့ နှစ်ယောက်ရဲ့ သံယောဇဉ်တွယ်ငြိမှုဟာ တစ်နေ့တခြားခိုင်မြဲလာခဲ့တယ်။ ဒါနဲ့ ကျောင်း ပြီးသွားတော့ သူမရဲ့ အမေနဲ့ အစ်ကိုကို ဖွင့်ပြောပြီး လက်ထပ်လိုက်ကြပါတယ်။ လက်ထပ်လိုက်တာ ဘာမှ မကြာသေးဘူး။ သူမကပါ ကျော်စွာကို ခွဲခွာသွားတော့သူမများ အပူပေါ်အပူဆင့်ပေါ့။

စိတ်ညစ်တော့ သူလည်း အရက်သောက်မိတယ်။ အဲဒီမှာ ကျော်စွာရဲ့ ဒုက္ခတွေ၊ ပရိဒေဝအပူမီးတွေကို စာနာတဲ့ အနေနဲ့ ယောက်ဖဖြစ်သူ ထူးမောင်ကပါ သူနဲ့ အတူ အရက်သောက်ပါတော့တယ်။ ဟုတ်တာပေါ့.....။ ထူးမောင်ကိုယ်တိုင်ကလည်း သူ့ညီမ အရင်းခေါက်ခေါက်ကြီးတစ်ယောက်လုံး ဆုံးရှုံးထားတာ မဟုတ်လား။

ပထမတော့ ယောက္ခမကြီး ဒေါ်ခင်မျိုးဆင့်က သားနဲ့ သမက်နဲ့ အရက်အတူတူသောက်ပြီး ပြန်လာတာကို သူတို့ လေးတွေ ပူးဆွေးဝမ်းနည်းနေလို့ ပဲဆိုပြီး ဘာမှ အပြစ်မပြောရှာပါဘူး။ဒါပေမဲ့ သူ

တို့ သမီးယောက်မနှစ်ယောက်ရဲ့ ပူဆွေးဝမ်းနည်းမှုတွေက ဘီအီး(BE) ကို ဆိုင်မှာသုံးလအတွင်း တစ်သိန်းဖိုးလောက် အကြွေးတင်အောင် သောက်တာဆိုတော့ အဘွားကြီးလည်း သည်းမခံနိုင်တော့ဘူးပေါ့။ အဲဒီ အကြွေးတွေက သူ ဆပ်ရမှာ ကိုး.....။

အဘွားကြီးရဲ့ သားတော်မောင် ထူးမောင်အကြောင်းလည်း ပြောပြ ရဦးမယ်။ ထူးမောင်ရဲ့ ပညာအရည်းအချင်းက သင်္ချာအဓိကနဲ့ အဝေးသ င်တက္ကသိုလ်တက်နေတာ ရှစ်နှစ်ရှိပြီ။ အခုထိတော့ ဘွဲ့မရသေးဘူး။ သင်္ချာသမားဆိုတော့ သိတဲ့ အတိုင်းပဲ ကိန်းဂဏန်းတွေကို ပိုင်နိုင်ကျွမ်း ကျင်တယ်။

သူက ပညာအားကိုးနဲ့ ဖဲရိုက်တယ်။ နှစ်လုံး၊ သုံးလုံး တွက်တယ်။ အံ့ မယ်...အထင်မသေးနဲ့ ။ ထူးမောင်က ရပ်ကွက်ထဲမှာ အတန်အသင့် အ လုပ်ဖြစ်တယ်။ ထူးမောင်နံပါတ်ဆို ဘယ်သူမှ မပစ်ပယ်ရဲဘူး။ သူ့နေရာ နဲ့ သူတော့ အစွမ်းထက်တယ် ပြောရမှာ ပဲ။

အဘွားကြီး ဒေါ်ခင်မျိုးဆင့်က ရပ်ကွက်ထဲမှာ နားလည်မှုနဲ့ ငွေတိုး ချေးစားတယ်။ ဒီတော့ လက်လုပ်လက်စားတွေများ တဲ့ သူတို့ ရပ်ကွက် ထဲမှာ ဒေါ်ခင်မျိုးဆင့်က သူဌေးပေါ့။ အဲဒီအလုပ်က အိုကေတော့ သူတို့ တစ်အိမ်သားလုံး စားဝတ်နေရေးအဆင်ပြေပါတယ်။ ဒါကလည်း သွား လေသူ ဦးအေးချို ရှာဖွေစုဆောင်းထားတဲ့ အရင်းအနှီးတွေကြောင့်ပါ။ ဦးအေးချို အမြော်အမြင်ကြီးခဲ့လို့ သူတို့ တွေ အခုချိန်ထိ မပူမပင် နေနိုင်ကြတာ မဟုတ်လား။

ဒါကြောင့်လည်းဒေါ်ခင်မျိုးဆင့်တစ်ယောက် အခက်အခဲတစ်ခု ခုကို ရင်ဆိုင်ရပြီဆိုတာနဲ့ မရှိတော့တဲ့ သူ့ယောက်ျား ဦးအေးချိုကို တမ်း တတိုင်တည်ပြီး ညည်းတွာတတ်တာ ဖြစ်ပါလိမ့်မယ်။ သမက်

ကတစ်မျိုး၊ သားကတစ်မျိုးသူတို့ နှစ်ယောက်ပေါင်းပြီးတစ်မျိုးနဲ့ ဒေါ်ခင်
မျိုးဆင့်ခမျာ အရပ်ထဲမှာ အမျိုးမျိုးကို လိုက်ရှင်းနေရရှာပါတယ်။

ပြီးတော့ ဒီရပ်ကွက်ထဲမှာ လူအများ စုကဒေါ်ခင်မျိုးဆင့်နဲ့ မကင်းနိုင်
င်တော့သူတို့ သမီးယောက်ဖ နှစ်ယောက်ဒဏ်ကို တတ်နိုင်သမျှ
သည်းခံကြတာပါပဲ။ ဘယ်လိုမှ သည်းမခံနိုင်တော့တဲ့ အဆုံးကျမှ သာ
ပြဿနာတက်ကုန်ကြတာ။

နှစ်ယောက်နဲ့ အများ မကြာခဏပြဿနာဖြစ်ပေမဲ့အဘွားကြီးဒေါ်ခင်
မျိုးဆင့်ကအမြဲသူမသားနဲ့ သမက်ဘက်ကပဲ။ ဒါပေမဲ့ တစ်ရက်မှာ အဲဒီ
သူမရဲ့ သားနဲ့ သမက်ကို သွေးခွဲမဲ့ကောင်မလေးတစ်ယောက်သူတို့ ရပ်
ကွက်ထဲကို ပြောင်းရွှေ့ရောက်ရှိလာပါတော့တယ်။

အဲဒီကောင်မလေးရဲ့ နာမည်က.....။

*